



துணை முதலமைச்சர் உதயநிதி ஸ்டாலின் அவர்கள் நேற்று (15.11.2025) சிவகங்கை மாவட்டம் சிங்கம்புணரியில் 1.00 கோடி ரூபாய் மதிப்பீட்டில் கட்டப்பட்டுள்ள பேரூராட்சி அலுவலக புதிய கட்டடத்தை திறந்து வைத்தார். இந்திகழ்வில் அமைச்சர்கள் தங்கம் தென்னரசு, எஸ். இரகுபதி, கே.ஆர். பெரியகருப்பன், அன்பில் மகேஸ் பொய்யாமொழி, சட்டமன்ற உறுப்பினர்கள் திருமதி ஆ.தமிழரசி ரவிக்குமார், காதர்பாட்சா முத்துராமலிங்கம், மாவட்ட ஆட்சித்தலைவர் திருமதி கா.பொற்கொடி, சிங்கம்புணரி பேரூராட்சித் தலைவர் ந.அம்பலமுத்து, துணைத் தலைவர் பி.செந்தில்குமார், பேரூராட்சி மன்ற உறுப்பினர்கள் உட்பட அரசு அலுவலர்கள் மற்றும் பொதுமக்கள் உடனிருந்தனர்.

ஹோர் தேர்தல் : தூசி படிந்த கதை!

என்னைப் பொறுத்தவரையில் இந்த பீகார் தேர்தல் வாக்குகளை வாங்கும் தேர்தல் என்றுதான் சொல்லத் தோன்றுகிறது. வாக்குத்திருட்டு என்பதை மறந்து விடுங்கள்: நீங்கள் அதை வாங்க முடியும் பொழுது வாக்குகளை திருட வேண்டிய அவசியம் என்ன வந்தது? பீகாரில் ஒரு கட்டத்தில் இதுதான் நடந்தது. தேர்தல் பிரச்சாரம் நடந்து கொண்டிருக்கும்போதும், மாதிரி நடத்தை விதிகள் அமலில் இருக்கும் போதும், 'முதலமைச்சர் பெண்கள் வேலைவாய்ப்பு' திட்டத்தின் (யோஜனா) கீழ் ஒரு கோடியை 40 லட்சத்திற்கும் மேற்பட்ட பெண்களுக்கு பத்தாயிரம் ரூபாய் ஒவ்வொருத்தர் வங்கி கணக்கிலும் போடுவது என்பது ஒரு வெட்கக்கேடான நெறிமுறை அற்ற செயலாகும்.

நான், மிக வருத்தத்துடன் சொல்கின்றேன், இதை முற்றிலும் பலவீனமான, சமரசம் செய்யப்பட்ட தேர்தல் ஆணையம், ஒரு நடப்பில் இருக்கும் திட்டம் என்று சில 'மேற்கோள்கள்' காட்டி தெரிவித்து இருக்கிறது. தேர்தல் அறிவிக்கப்படுவதற்கு சில வாரங்களுக்கு முன்பு தொடங்கிய பண பிரமாற்றங்களின் ஒரு தொடர்ச்சியான திட்டம், இது

சட்டபூர்வமாக இருக்கலாம், ஆனால் அது முற்றிலும் நெறிமுறை அற்றது எனலாம். நீங்கள் எந்த விதத்தில் பார்த்தாலும் அது களத்தில் செயல்படுகிறது. பெண்கள் எப்படி இருந்தாலும் நிதிஷ்குமார் மீது நல்லெண்ணம் கொண்டவர்கள். அவரது இந்த பத்தாயிரம் ரூபாய் ஒரு 'போனஸ்' என்றுதான் சொல்ல வேண்டும்.

இந்த 'போனஸ்', நிதிஷ்குமார் அரசு கொண்டு வந்த மதுவிலக்கு அமலாக்குதல், பஞ்சாயத்துகளில்

பெண்களுக்கு இடஒதுக்கீடு, பள்ளிகளில் படிக்கும் மாணவ, மாணவர்களுக்கு இலவச சைக்கிள் (மதிவண்டி) போன்ற நல திட்டங்களை மக்களுக்கு குப்பாப்படுத்தியது. பெண்களுக்கு முதல்

மக்கியத்துவம் கொடுக்கும் ஓர் தலைவர் நிதிஷ்குமார் என்றும், அவர் நம்பக் கூடியவர் என்றும் இது உணர்த்துகிறது. அதனால் தான், இந்த தேர்தலில், பெண் வாக்காளர்கள், ஆண்களை விட அதிகமாக வாக்களித்தார்கள் என்று தேர்தலுக்கு பின் தெரிய வந்தது.

இந்த ஓர் அம்சத்தில் இருந்தே, நான் கூறுவதை நம்புங்கள், ஹோர் சட்டமன்ற தேர்தல் ஒரு நடந்து முடிந்த, தூசி படிந்த கதை என்றே தெரிகிறது.

ராஜ் தீப சந்தேசம்
மூத்த புத்திரிகையாளர் மற்றும் 'இந்தியா டுடே' டெலிவிஷனின் பிரதான ஆலோசனை ஆசிரியர்.



துணை முதலமைச்சர் உதயநிதி ஸ்டாலின் அவர்கள் நேற்று முன்தினம் (14.11.2025) சிவகங்கை மாவட்டம் காரைக்குடி அழகப்பா மாதிரி மேல்நிலைப்பள்ளியில் பள்ளிக் கல்வித்துறை மற்றும் பிற்படுத்தப்பட்டோர், மிகப்பிற்படுத்தப்பட்டோர் மற்றும் சிறுபான்மையினர் நலத்துறைகளின் சார்பில் நடைபெற்ற விழாவில், 2024-25 ஆம் ஆண்டிற்கு அரசு மற்றும் அரசு நிதியுதவி பெறும் தொடக்க மற்றும் நடுநிலைப் பள்ளிகளில் மாவட்ட அளவில் முதல் மூன்று இடங்களைப் பெற்ற 114 பள்ளிகளின் தலைமை ஆசிரியர்களுக்கு கேடயங்களை வழங்கினார். இந்திகழ்வில் அமைச்சர்கள் கே.ஆர்.பெரியகருப்பன், அன்பில் மகேஸ் பொய்யாமொழி, சிவ. வீ. மெய்யநாதன், சட்டமன்ற உறுப்பினர்கள் திருமதி ஆ.தமிழரசி ரவிக்குமார், எஸ்.மாங்குடி மற்றும் அரசு உயர் அலுவலர்கள் ஆசிரியர்கள் உடனிருந்தனர்.



தி.மு.க. -75 அறிவுத் திருவிழாவின் ஒரு பகுதியாக, வள்ளூர் கோட்டத்தில் 'சென்னை முற்போக்கு புத்தகக் காட்சி 2025' நடைபெற்று வருகிறது. 15/11/2025 நேற்று மாலை நேர நிகழ்ச்சியாக, நிகர் கலைக்கட்சிதின் பறை இசை நிகழ்ச்சியும், எழுத்தாளர் கவிஞர் சுகிர்தாணி அவர்களின் உரைவீச்சம் நடைபெற்றன. வாசகர்களும் பொதுமக்களும் ஆர்வத்துடன் பங்கேற்று நிகழ்ச்சிக்கு வரவேற்பளித்தனர்.

பாசிச சக்திகளிடம் இருந்து தமிழ்நாட்டைக் காப்பதே

எஸ்.எஸ்.தென்னரசுக்கு நாம் காட்டும் உண்மையான நன்றி!

சிவகங்கை, நவ.16-

சிவகங்கை மாவட்டம், கிருங்காக்கோட்டையில் மாவட்டக் கழகத் தால் புதுப்பிக்கப்பட்ட, எஸ்.எஸ். தென்னரசு அவர்களின் வெண்கல சிலையை பொதுமக்களின் வாழ்த்து முழக்கத்துக்கு இடையே துணை முதலமைச்சர் உதயநிதி ஸ்டாலின் திறந்து வைத்து சிறப்புரையாற்றினார்.

அப்போது அவர், 'இங்கே இருக்கும் அடிமைக் கூட்டத்தை வீழ்த்தி, பாசிச சக்திகளிடம் இருந்து தமிழ் நாட்டை நாம் அனைவரும் சேர்ந்து பாதுகாக்க வேண்டும். அதற்காக நாம் அனைவரும் சேர்ந்து உழைப்பது தான், அய்யா தென்னரசு அவர்களுக்கு நாம் காட்டும் உண்மையான நன்றியாக இருக்கும்' என்று குறிப்பிட்டார்.

துணை முதலமைச்சர் உதயநிதி ஸ்டாலின் ஆற்றிய உரையின் விவரம் வருமாறு:

'சிறுகதை மன்னன் - சிறைப்பறவை' என்று முத்தமிழறிஞர் கலைஞர் அவர்களால் புகழப்பட்ட, ஆற்றல்மிகு செயல்வீரர், மறைந்த அய்யா எஸ்.எஸ்.தென்னரசு அவர்களின் வெண்கலச் சிலையைத் திறந்துவைப்பதில் மிகுந்த மகிழ்ச்சி அடைகிறேன்.

அணையைக் கட்டியவர்

1989-ஆம் ஆண்டு, திருப்பத்தூர் தொகுதி சட்டமன்ற உறுப்பினராக அய்யா தென்னரசு அவர்கள் இருந்த போது, கிருங்காக்கோட்டை மக்களின் கோரிக்கையை ஏற்று, இங்கே ஒரு அணையைக் கட்டினார்கள். அதுதொடர் அவருக்கு நன்றி சொல்லும் வகையில், இந்தப் பகுதி மக்கள், அய்யா தென்னரசு அவர்களுக்கு மாப் பாளவ கற்சிலை ஒன்றை அமைத்து இருந்தார்கள். அந்தச் சிலைதான், இன்றைக்கு, நம்முடைய அமைச்சர்-மாவட்டக் கழகச் செயலாளர், அண்ணன் பெரியகருப்பன் அவர்களின் முயற்சியால், வெண்கலச் சிலையாகப் புதுப்பிக்கப்பட்டு இருக்கிறது.

முல்லைப் பெரியார் அணையைக் கட்டிய ஆங்கிலேயப் பொறியாளர் பென்னி குயிக் அவர்களை தேனி மற்றும் சுற்றுலாப் பராமரிப்பு மாவட்ட மக்கள் இன்னும் நன்றியோடு நினைத்துப் பார்க்கிறார்கள். இந்த சிவகங்கை மாவட்டத்தில் உள்ள கிருங்காக்கோட்டை மக்கள், அய்யா தென்னரசு அவர்களின் பெருமைகளைப் போற்றுகிறார்கள். ஆகவே, நமக்கு உதவி செய்பவர்களை எப்படிக் கொண்டாட வேண்டும் என்று சிவகங்கை மக்களாகிய உங்களைப் பார்க்குத்தான் எல்லோரும் தெரிந்து கொள்ள வேண்டும்.

அரசியல் பயணம்

1949-இல் திராவிட முன்னேற்றக் கழகம் அரம்பிக்கப்பட்டபோது,

சிவகங்கை மாவட்டம், கிருங்காக்கோட்டை சிலை திறப்பு விழாவில் துணை முதலமைச்சர் உதயநிதி ஸ்டாலின் சிறப்புரை!



அய்யா தென்னரசு அவர்கள் திருக்கோட்டியூர் கிளைச் செயலாளராக அரசியல் பயணத்தைத் தொடங்கினார்கள். அதுதொடர் பிறகு, படிப்படியாக உயர்ந்து, ஒருங்கிணைந்த ராம நாடபுரம் மாவட்டத்தின் செயலாளராக, 15 ஆண்டுகள் சிறப்பாகக் கழகப் பணியாற்றி இருக்கிறார்கள். அவர் சட்டமன்ற மேலவை உறுப்பினராக, திருப்பத்தூர் சட்டமன்ற உறுப்பினராகவெல்லாம் மக்கள் பணி ஆற்றியிருக்கிறார். இந்தப் நடவடிக்கை எல்லாம்விட, கழகம் நடத்திய அத்தனை போராட்டங்களிலும் கலந்துகொண்டு, மொத்தம் 26 முறை சிறைக்குச் சென்றதைத்தான் என்னைக்கும் அவர் பெருமையாகக் கருதினார்.

இதில், ஒரு வருட காலம், மிசாகைதியாகவும் சிறையில் கொடுமைகளை அனுபவித்தவர்தான், அய்யா தென்னரசு அவர்கள். சிறைக்குச் செல்வதிலேயே வெள்ளி விழா கொண்டாடக் கூடிய அளவிற்கு தமிழ்நாட்டின் பல சிறைகளில் இருந்திருக்கிறார். தென்னரசு அவர்கள் வெறும் அரசியல்வாதி மட்டுமல்லாமல், அவர் ஒரு மிகச் சிறந்த இலக்கியவாதியாகவும் திகழ்ந்தார்.

முத்தமிழறிஞர் டாக்டர் கலைஞர் கலைஞர் அவர்களுக்கு அரசியல் தோழனாக மட்டுமின்றி, இலக்கியத் தோழனாகவும், இருந்தவர் அய்யா

தென்னரசு அவர்கள். தென்னரசு அவர்களின் உண்மையான பெயர் சிந்தாமணி. அவருடைய பெயரை தென்னரசு என்று மாற்றி வைத்தவர், நம்முடைய முத்தமிழறிஞர் டாக்டர் கலைஞர் அவர்கள்.

தென் பகுதிக்கெல்லாம் ஒரு காலத்தில் அவர் அரசராக வருவார் என்கிற எண்ணத்தில்தான் கலைஞர் அவர்கள் அந்தப் பெயரை வைத்தார்களாம். கலைஞர் அவர்கள் நினைத்தது மாதிரியே, ஒருங்கிணைந்த ராமநாதபுரம்

மாவட்டத்தின் அரசர் போலவே வாழ்ந்தவர், இன்றைக்கு இங்கே சிலையாக இருக்கிற அய்யா தென்னரசு அவர்கள். அவர் மாவட்டச் செயலாளராக இருந்தபோது, இந்த மாவட்டத்தைக் கழகத்தின் கோட்டையாக மாற்றி, எல்லா தொகுதிகளிலும் நம் முடைய கழக அணியை வெற்றிபெறச் செய்து காட்டினார். அதேபோல், வருகிற 2026 சட்டமன்றத் தேர்தலிலும் நம்முடைய கழக வேட்பாளர்கள் இந்த சிவகங்கை, ராமநாதபுரம் மாவட்டத்தில் உள்ள எல்லா தொகு

திகளிலும் வெற்றி பெறுவார்கள் என்ற நம்பிக்கை எங்களுக்கு இருக்கிறது. இங்கே இருக்கும் அடிமைக் கூட்டத்தை வீழ்த்தி, பாசிச சக்திகளிடம் இருந்து தமிழ்நாட்டை நாம் அனைவரும் சேர்ந்து பாதுகாக்க வேண்டும். அதற்காக நாம் அனைவரும் சேர்ந்து உழைப்பதுதான், அய்யா தென்னரசு அவர்களுக்கு நாம் காட்டும் உண்மையான நன்றியாக இருக்கும்.

வருகிற 2026-ஆம் ஆண்டு சட்டமன்றத் தேர்தலில் நம்முடைய திராவிட முன்னேற்றக் கழகம் ஏழாவது

முறையாக நிச்சயமாக ஆட்சி அமைக்கும். நம்முடைய கழகத் தலைவர் அவர்களைத் தொடர்ந்து இரண்டாவது முறையாக முதலமைச்சர் நாற்காலியில் உட்கார வைப்போம் என்ற உறுதிமொழியை இங்கு ஏற்றுக் கொண்டு, அதற்கான களப்பணிகளை இப்போதே நாம் ஆரம்பிக்க வேண்டும் என்று உங்களை எல்லாம் அன்போடு கேட்டுக்கொண்டு, அய்யா தென்னரசு அவர்களின் புகழ் ஓங்கட்டும், அவர் புகழ் என்றென்றும் நீடித்து நிலைக்கும் என்று கூறிக்கொண்டு, இந்த வாய்ப்புக்கு நன்றி கூறி விடைபெறுகிறேன்.

இவ்வாறு துணை முதலமைச்சர் உதயநிதி ஸ்டாலின் சிறப்புரையாற்றினார்.

பங்கேற்றவர்கள்

அமைச்சர்கள் எஸ்.ரகுபதி, அன்பில் மகேஷ் பொய்யாமொழி, சட்டமன்ற உறுப்பினர்கள் காதர்பாட்சா முத்துராமலிங்கம், தமிழரசி, முன்னாள் அமைச்சர் தென்னவன், மாவட்டக் கழக நிர்வாகிகள் கணேசன், சேங்கை மாறன், ஜோன்ஸ் ரூஸ், மாநில இளைஞர் அணி துணைச் செயலாளர் ஜி.பிராஜா, மாணவர் அணி மாநில துணைச் செயலாளர்கள் பூர்ண சங்கீதா, இராமகிருஷ்ணன், சிறுகதை மன்னன் எஸ்.எஸ்.தென்னரசு அவர்களின் சகோதரர் எஸ்.எஸ். அருணாசலம், மகள் இளவரசி, நவகோடி நாராயணன், செத்தாமரை, கார்த்திக், மாவட்ட சுற்றுச்சூழல் அணி அமைப்பாளர் வல்லபபாய், மாவட்ட இளைஞர் அணி அமைப்பாளர் செந்தில், பூமணி, பாலசுப்பிரமணியன், கதிர்வேல், கழகச் செய்தித் தொடர்பு குழுத் துணைத் தலைவர் மருது அழகுராஜ் என்பட கழக முன்னணியினர் பலரும் கலந்து கொண்டனர்.



தமிழ்நாடு துணை முதலமைச்சர் உதயநிதி ஸ்டாலின் அவர்கள் நேற்று (15.11.2025) சிவகங்கை மாவட்டம் சிங்கம்புணரியில் நடைபெற்ற அரசு விழாவில் 17.86 கோடி ரூபாய் மதிப்பீட்டிலான 23 முடிவற்ற திட்டப்பணிகளை திறந்து வைத்து, 3 கோடி ரூபாய் மதிப்பீட்டிலான புதிய திட்டப்பணிக்கு அடிக்கல் நாட்டினார். இந்திகழ்வில், அமைச்சர்கள் தங்கம் தென்னரசு, எஸ். இரகுபதி, கே.ஆர். பெரியகருப்பன், அன்பில் மகேஸ் பொய்யாமொழி, சட்டமன்ற உறுப்பினர்கள் ஆ.தமிழரசி ரவிக்குமார், எஸ்.மாங்குடி, காதர்பாட்சா முத்துராமலிங்கம் மற்றும் குன்றக்குடி ஆதீனம் தவத்திரு பொன்னம்பல அடிகளார், மாவட்ட ஆட்சித்தலைவர் கா.பொற்கொடி, திருப்புவனம் பேரூராட்சித் தலைவர் த.சேங்கை மாறன், சிங்கம்புணரி பேரூராட்சித் தலைவர் ந.அம்பலமுத்து, துணைத் தலைவர் பி.செந்தில்குமார் உட்பட அரசு அலுவலர்கள் மற்றும் பொதுமக்கள் உடனிருந்தனர்.